

Недоступен ни однин перевод.

18.09.2021, шаҳри Душанбе

Мухтарам намояндагони васоити ахбори омма,
Хонумҳо ва ҷанобон,

Қабл аз ҳама, бори дигар Раиси Чумхурии Исломии Эрон, Ҷаноби Олӣ Иброҳим Раисиро ба Тоҷикистон хайрамақдам меғӯям.

Инчунин, Ҷаноби Олиро ба муносибати интиҳоб шуданашон ба маснади олии Раиси Чумхурии Исломии Эрон табрик гуфта, аз сафари нахустинашон дар ин маснади олӣ, ки ба Тоҷикистон анҷом додаанд, изҳори қаноатмандӣ менамоям.

Имрӯз, тибқи барномаи сафари расмӣ, мо дар фазои дӯстона ва ҳусни тафохум мулоқоту музокироти сермаҳсулро анҷом додем.

Зимни суҳбат мо масъалаҳои асосии муносибат ва ҳамкорӣҳои Тоҷикистону Эронро баррасӣ намудем.

Итминон дорем, ки бастаи нави санадҳои ҳамкорӣ, ки имрӯз ба имзо расиданд, барои тақвияти минбаъдаи муносибатҳои ду кишвар заминаи боз ҳам мусоид фароҳам меоваранд.

Таъкид гардид, ки мардумони мо дорои арзишҳои муштарак ва беэволи таърихӣ, маънавию фарҳангӣ мебошанд.

Изҳори итминон намудем, ки ин муштаракот заминаи мусоид барои рушди минбаъдаи муносибатҳои дӯстӣ ва ҳамкорӣҳои судманд мебошанд.

Мо ҷонибдорӣ ҳудро аз тақвияти муколамаи созандаи сиёсии байни ду давлат дар сатҳҳои мухталиф ва тавсеаи минбаъдаи онҳо, ки дар раванди ташаккули фазои ҳусни тафохум ва эҷоди эътимод нақши муҳим доранд, изҳор намудем.

Мо хоҳони густариши ҳамкорӣҳои иқтисодиву тичоратӣ ҳастем ва зарурати талошҳои бештари сохторҳои соҳавиро ҷиҳати беҳбуди муомилоти тичоратии дучониба таъкид намудем.

Ба мақсади расидан ба ин ҳадафҳо пешниҳод намудем, ки ҷонибҳо “Барномаи дарозмуддати ҳамкорӣҳои иқтисодиву тичоратӣ байни Тоҷикистон ва Эронро то соли 2030” омода намуда, ба имзо расонанд.

Ҳамзамон, нақши Комиссияи муштаракӣ ҳамкорӣҳои тичоратӣ, иқтисодӣ, техникӣ ва фарҳангиро дар раванди таҳкими робитаҳои иқтисодӣ ва тичоратӣ муҳим арзёбӣ гардид.

Ҳамзамон, фаъол гардонидани робитаҳои доираҳои соҳибкорӣ ду кишварро дар соҳаҳои тичорат ва сармоягузорӣ мувофиқи мақсад донистем.

Рушди инфрасохтор ва пайвасти шабакаҳои нақлиётӣ дар роҳи тавсеаи ҳамкорӣҳои иқтисодиву тичоратӣ, афзоиши табодули мол ва тамосҳои башарӣ муҳим дониста шуд.

Кишвари мо ҷонибдорӣ ҳудро барои идомаи татбиқи тадбирҳо барои беҳбуди шароити мавҷудаи нақлиётӣ ва бунёди роҳҳои заминӣ, оҳан ва пайвасти онҳо бо бандарҳои оби Эрон ибраз намуд.

Дар ин замина, мо алоқамандӣ ҳудро барои тақвияти ҳамкорӣ байни сохторҳои дахлдори ду кишвар ҷиҳати истифодаи имконоти бандарҳои Чобакор ва Бандар-Аббоси Ҷумҳурии Ислонии Эрон барои ҳамлу нақли молҳо кайд кардем.

Мо густариши ҳамкорихои фарҳангӣ ва илмӣ миёни Тоҷикистону Эронро амри табиӣ донистем.

Дар ин замина ташаккули заминаҳои ҳуқуқӣ ва қарордодиро барои рушди сайёҳӣ зарур шуморидем.

Ҳамчунин, андешидани чораҳои заруриро барои беҳбуди ҳатсайрҳои ҳавоии мустақиму мунтазам ва низоми сафар байни ду кишвар тақозои замон донистем.

Мо, бо дарназардошти вазъи ҳассоси имрӯза, муҳим будани ҳамкорихоро дар соҳаи амният таъкид намудем.

Дар ин зимн, вазъи нигаронкунандаи Афғонистони ҳамҷавор дар маркази тавачҷуҳи мо қарор дошт.

Мо хоҳони истиқрори ҳарчи зудтари сулҳу суботи қомил дар он кишвар, ки омили муҳими таъмини амният дар минтақа мебошад, ҳастем.

Кишвари мо омодагии ҳудро барои мусоидат ба ин раванд таъкид намуд.

Ҳамзамон бо ин, мо таъсиси ҳукумати ҳамашумул ва фароғири манфиатҳои ҳамаи гурӯҳҳои иҷтимоӣ ва қавму миллатҳои соқини Афғонистонро омили қалидии истиқрори сулҳу суботи пойдор дар Афғонистон донистем.

Мавриди зикр аст, ки дар музокироти дирӯза бо ҷониби Покистон мо таъкид бар он қардем, ки дар ҳукумати фароғир тоҷикон ва диғар қавмӣҳо бояд ҷойгоҳи шоиста дошта бошанд.

Зимнан итминон ҳосил гардид, ки сулҳу суботро дар Афғонистон метавон фақат бо ҳамин роҳ таъмин кард.

Инчунин, ҳарчи тезтар аз байн бурдани низоъ ва ташаннуч дар вилояти Панҷшер тавассути эълон кардани оташбас ва кушодани роҳҳо барои расонидани кумакҳои башардӯстона ба мардуми ин минтақа аз вазифаҳои муҳимтарини имрӯза дониста шуданд.

Дар ин замина мо ба мувофиқа расидем, ки тамоми кӯшишҳои ҳудро ҷиҳати расидан ба ин ҳадафҳо сафарбар намуда, ба баргузориҳои музокирот байни тоҷикон ва толибон дар шаҳри Душанбе мусоидат намоем.

Мо бар онем, ки дар пешбурди ин раванд Созмони Милали Муттаҳид бояд нақши калидӣ дошта бошад.

Риояи манфиатҳои ҳамаи қавму миллатҳои сокини Афғонистон, раъӣи тамоми мардуми мамлакат, эҳтирому эътирофи ҳуқуқи шаҳрвандон дар доираи меъёрҳои пазируфташудаи байналмилалӣ амри зарурӣ аст.

Бар ин назарем, ки маҳз чунин муносибат метавонад ба барқарорӣи сулҳу субот дар Афғонистон мусоидати ҷиддӣ намояд.

Мо — Тоҷикистону Эрон ба ҳайси ҳамсояҳои ҳамзабону ҳамфарҳанг беш аз дигарон ба амнияти Афғонистон манфиатдорем.

Боз ҳам таъкид карданиам, ки афзоиши ҳушунат ва даргириҳо дар Афғонистон бо микёси солҳои 90-уми асри гузашта метавонад боиси сар задани фалокати башарӣ дар ин кишвар ва боз ҳам сангинтар шудани зиндагии сокинони он, ҳамчунин ба ҳайси маркази терроризми байналмилалӣ боқӣ мондани қаламрави ин мамлакат гардад.

Нооромӣ дар Афғонистон амнияти суботро дар кишварҳои минтақа ва ҷаҳон ба таври ҷиддӣ ҳалалдор мегардонад.

Ҳозирини ғиромӣ,

Мо аз ҳолат ва раванди ҳамкориро миёни Тоҷикистон ва Эрон дар ҷаҳорҷӯи соҳмонҳои байналмилалӣ ва минтақавӣ изҳори қаноатмандӣ қардем.

Кишвари мо аз огози раванди пайвастанӣ Ҷумҳурии Исломии Эрон ба узвияти Соҳмони Ҳамкорӣ Шанхай истикбол намуд.

Изҳори итминон қарда шуд, ки ҳамкорӣҳои муштаракӣ ду кишвар дар доираи Соҳмони Ҳамкорӣ Шанхай ба дарёфти роҳҳои нави таҳкими ҳамкорӣ созанда мусоидат хоҳад қард.

Бо дарназардошти мувофиқаҳои имрӯз бадастомада, мо сафари Ҷаноби оқои Раисиро огози марҳалаи нав дар муносибатҳо миёни ду кишвари дӯст арзёбӣ менамоем.

Ҳоло, бо қамолӣ майл риштаи суҳанро ба меҳмони ғиромӣ мо, Раиси Ҷумҳурии Исломии Эрон, Ҷаноби Олӣ Саид Иброҳим Раисӣ медиҳам.

Марҳамат.

-
-
-

<https://khovar.tj/2021/09/suhanronii-prezidenti-um-urii-to-ikiston-emomal-ra-mon-dar-nishasti-matbuot-pas-az-muzokiro-t-bo-raisi-um-urii-islomii-eron-sajid-ibro-im-ra-is/>

-